

किसान से अभद्रता पर बढ़ा बवाल

बनखेड़ी में बिजली विभाग के जेई के खिलाफ कांग्रेस का प्रदर्शन, पुतला दहन कर कार्रवाई की मांग

बनखेड़ी, 24 मई. मध्य प्रदेश मध्य क्षेत्र विद्युत वितरण कंपनी के चांदौन वितरण केंद्र में पदस्थ जुनियर इंजीनियर पर किसान से अभद्रता और गाली-गलौज करने के आरोप को लेकर विवाद गहरा गया है.

मामले के विरोध में ब्लॉक कांग्रेस और नगर कांग्रेस कमेटी के नेतृत्व में कार्यकर्ताओं ने प्रदर्शन करते हुए नायब तहसीलदार के सामने आरोपी जेई का पुतला दहन किया. आरोप है कि ग्राम मलकजरा में आयोजित विद्युत समस्या निवारण शिविर के दौरान जेई महेन्द्र सिंह गोंडे ने किसान भगवान दास के साथ अभद्र व्यवहार किया. कांग्रेस नेताओं और किसान संगठनों ने इसे किसान समाज का अपमान बताते हुए कड़ी कार्रवाई की मांग की है. प्रदर्शनकारियों ने नायब



इनका कहना है

पुतला दहन की अनुमति के विषय ने मुझे कोई जानकारी नहीं है, कांग्रेस कार्यकर्ताओं ने ज्ञापन सौंपते समय ही पुतला दहन कर दिया .

शैलेश श्रीवास्तव, नायब तहसीलदार

नर जेई के पदस्थ होने तक अस्थाई तौर पर एई को ही प्रभार दिया गया है, मामला उच्च अधिकारियों के संज्ञान में है जेई पर कार्रवाई प्रस्तावित है, संभवतः सोमवार को कार्रवाई हो जाएगी.

दिनेश भदौरिया, डीई पिपरिया

एक नजर में

आज दोरे पर रहेंगे मंत्री उदय प्रताप सिंह

नर्मदापुरम, 24 मई. मध्य प्रदेश शासन के परिवहन एवं स्कूल शिक्षा विभाग के मंत्री राव उदय प्रताप सिंह 25 मई को नर्मदापुरम जिले के प्रवास पर रहेंगे. इस दौरान मंत्री विभिन्न कार्यक्रमों में भाग लेंगे और शाम 5 बजे भारतीय जनता पार्टी कार्यालय, नर्मदापुरम में भाजपा पदाधिकारी, जनप्रतिनिधियों एवं आम नागरिकों से मुलाकात करेंगे, वहीं शाम 6 बजे विवेकानंद घाट पर गंगा दशहरा पर्व के तहत जल गंगा संवर्धन अभियान कार्यक्रम व शाम 7.15 बजे सेठानी घाट पर आयोजित माँ नर्मदा की पूजन-महाआरती में शामिल होंगे.

186 बीटों में 500 वनकर्मी गिद्धों की मॉनिटरिंग में जुटे पिपरिया, 24 मई. सतपुड़ा टाइगर रिजर्व में ग्रीष्मकालीन गिद्ध गणना का कार्य जारी है. प्रदेशव्यापी अभियान के तहत रिजर्व की 186 बीटों में करीब 500 वनकर्मी गिद्धों की गणना कर रहे हैं. क्षेत्र संचालक एवं उपसंचालक आशीष खोबरागड़े ने बताया कि 22 मई को 195 घोंसलों में 228 वयस्क और 18 अवयस्क सहित कुल 246 गिद्ध पाए गए. इनमें 237 भारतीय देशी गिद्ध, 5 सफेद पीट वाले गिद्ध और 4 सफेद गिद्ध शामिल रहे. वहीं 23 मई को 285 वयस्क और 30 अवयस्क सहित कुल 315 गिद्ध दर्ज किए गए. इनमें 299 भारतीय देशी गिद्ध, 5 सफेद पीट वाले गिद्ध और 11 सफेद गिद्ध मिले. अधिकारियों के अनुसार गिद्ध गणना का यह अभियान 24 मई तक जारी रहेगा.

कलचुरी कलार समाज उत्थान सेवा समिति की बैठक नर्मदापुरम, 24 मई. हैहय क्षत्रिय कलचुरी कलार समाज उत्थान सेवा समिति द्वारा विगत दिनों समाज की सभा का आयोजन किया गया. इस दौरान जिसमें समाज के वरिष्ठ समाज सेवी व भाजपा नेता महेंद्र चौकसे को व्यापारी महासंघ का अध्यक्ष बनाए जाने पर एवं धीरज चौकसे को बजरंग दल का जिला मंत्री बनाए जाने पर कलचुरी कलार समाज द्वारा स्थानीय मालवी अस्पताल में डा. श्रवण मालवी की अध्यक्षता में सर्व समाज द्वारा सम्मान किया गया. इस दौरान समाज की कार्यकारिणी का पुर्नगठन करते हुए सर्वसम्मति से महेंद्र चौकसे को वरिष्ठ उपाध्यक्ष, नरेश मालवीय, सुधीश मालवीय एसपीएम उपाध्यक्ष, अंकुर चौकसे को महासचिव, मणिशंकर राय को कोषाध्यक्ष मनोनीत करते हुए आगामी कार्यक्रम की घोषणा करते हुए कहां की बाकी के पदाधिकारियों की नियुक्तियों के लिए छः जून को आगामी बैठक में विस्तार करने का निर्णय लिया गया. जिसमें सभी सामाजिक बंधुओं को अध्यक्ष डा. श्रवण मालवी द्वारा सभा में आने का अनुरोध किया गया ताकि अगली सभा में कार्यकारणी का पूर्ण विस्तार किया जा सके एवं सामाजिक हितों को ध्यान में रखते हुए आगे की कार्य योजना का विस्तार किया जा सके. सभा में हंस राय, जगदीश प्रसाद मालवीय रायपुर, प्रकाश चौकसे ,सीताराम मालवीय, विनोद मालवीय, सुरेंद्र चौकसे, रमेश कुमार मालवी, डीआर राय, रूपेश मालवीय, पुलकित जायसवाल सहित अन्य सामाजिक बंधु मौजूद थे. कार्यक्रम की समाप्ति पर संतोष जायसवाल द्वारा आभार व्यक्त किया गया.

तालाब में डूबने से बालिका की मौत पिपरिया, 24 मई. क्षेत्र के मटकुली के पास स्थित चंदन पिपरिया गांव में तालाब में डूबने से 12 वर्षीय बालिका की मौत हो गई. घटना के बाद गांव में शोक का माहौल है. जानकारी के अनुसार नासिक पिता नवल जावरिया अपनी सहेली पलक यादव के साथ दोपहर करीब 12 से 1 बजे के बीच तालाब में नहाने गई थी. इसी दौरान वह गहरे पानी में चली गई और डूब गई. सहेली पलक ने कई बार आवाज लगाई, लेकिन जब नासिक बाहर नहीं आई तो वह करीब आधा किलोमीटर दूर गांव पहुंची और परिजनों को घटना की जानकारी दी. सूचना मिलने पर परिजन और ग्रामीण मौके पर पहुंचे और बालिका को बाहर निकालकर शासकीय अस्पताल ले गए, जहां डॉक्टरों ने उसे मृत घोषित कर दिया. ग्रामीणों ने बताया कि गर्मी के कारण तालाब सूख गया था, जिसके बाद मृग की फसल की सिंचाई के लिए देनवा नदी से पानी लाकर तालाब भरा गया था.

बैठक शक्ति केन्द्रों की मासिक संगठनात्मक बैठक संपन्न

आप प्रदेश की सभी सीटों पर चुनाव लड़ेगी

प्रदेश प्रभारी और दिल्ली के पूर्व मंत्री तोमर ने कहा

इटारसी, 24 मई. आम आदमी पार्टी (आप) ने रविवार को इटारसी में नगरीय निकाय चुनाव और संगठन विस्तार के मद्देनजर शक्ति प्रदर्शन किया.

इस दौरान दिल्ली के पूर्व कानून मंत्री और मध्यप्रदेश प्रभारी जितेंद्र सिंह तोमर के साथ दिल्ली के पूर्व विधायक अखिलेश पति त्रिपाठी का कार्यकर्ताओं ने जोरदार स्वागत किया.पार्टी कार्यालय नगरपालिका के पास से



शुरू हुआ रोड शो शहर के भारत टॉकीज, जयस्तंभ चौक, चिकमंगलूर चौराहा और रेस्ट हाउस मार्ग से गुजरा. यह पंडित भवानी शंकर ऑडिटोरियम पर समाप्त हुआ. पूरे रास्ते कार्यकर्ताओं ने नारेबाजी कर उसाह का प्रदर्शन किया. इसमें

नर्मदापुरम, बैतूल, हरदा और सीहोर जिलों के पदाधिकारियों ने भाग लिया. मंच से जिवेंद्र सिंह तोमर ने स्पष्ट किया कि आम आदमी पार्टी इस बार मध्यप्रदेश की सभी 230 विधानसभा सीटों पर चुनाव लड़ने की तैयारी कर रही है.

तहसीलदार शैलेश श्रीवास्तव को ज्ञापन सौंपकर आरोपी जेई के निलंबन, बिजली कटौती बंद करने और जले ट्रांसफार्मर समय पर बदलने की मांग की.

वहीं रविवार को जारी विभागीय आदेश को लेकर भी सवाल उठे हैं. उप महाप्रबंधक दिनेश सिंह भदौरिया द्वारा जारी आदेश में एई नीरज सोनी को अतिरिक्त रूप से चांदौन वितरण केंद्र का कार्य देखने के निर्देश दिए गए, जबकि वे पहले से ही उस क्षेत्र का प्रभार संभाल रहे हैं. जनता इसे केवल 'कागजी कार्रवाई' मान रही है.पूर्व जिला कांग्रेस अध्यक्ष पुष्पराज पटेल और किसान संगठनों ने दोषी अधिकारी पर एफआईआर और निलंबन की मांग करते हुए आंदोलन तेज करने की चेतावनी दी है.

साइकिल रैली से दिया फिटनेस संदेश

इटारसी, 24 मई.हाँकी नर्मदापुरम द्वारा देशव्यापी 'फिट इंडिया मूवमेंट' के तहत रविवार सुबह 'संडे ऑन साइकिल' अभियान के 75वें संस्करण का आयोजन किया गया. इस अवसर पर शहर में भव्य साइकिल रैली निकाली गई, जिसका उद्देश्य युवाओं और आम नागरिकों को स्वास्थ्य और फिटनेस के प्रति जागरूक करना रहा.

रैली का शुभारंभ सुबह 8 बजे गांधी मिनी स्टेडियम स्थित गांधी प्रतिमा के सामने से हुआ. कार्यक्रम में दो दर्जन से अधिक हाँकी खिलाड़ियों, युवाओं और शहर के गणमान्य नागरिकों ने उत्साहपूर्वक भाग लिया. साइकिल रैली शहर के विभिन्न प्रमुख मार्गों से होकर निकली,

मालवा में लगेगा आधार शिविर

उपडाकघर में मिलेंगी सभी आधार संबंधित सेवाएं

सिवनी मालवा, 24 मई . आम नागरिकों को आधार संबंधी सेवाएं आसान और सुगम तरीके से उपलब्ध कराने के उद्देश्य से डाक विभाग द्वारा 25 और 26 मई को सिवनी मालवा उपडाकघर में विशेष आधार सेवा शिविर आयोजित किया जाएगा. शिविर में नए आधार कार्ड बनाने के साथ-साथ आधार में नाम, पता, जन्मतिथि, मोबाइल नंबर और अन्य जानकारियां अपडेट कराने की सुविधा उपलब्ध रहेगी. उप डाकपाल शौर्यादित्य टांक ने बताया कि नागरिकों की सुविधा के लिए



जिससे राहगीरों को भी फिट रहने का संदेश मिला. रैली गांधी मिनी स्टेडियम से शुरू होकर देशबंधु पुरा मुख्य मार्ग, स्टेट बैंक चौराहा, भारत टॉकीज मार्ग, कमला नेहरू पार्क, सराफा बाजार, नीमवाड़ा, जयस्तंभ चौक और चिकमंगलूर चौराहे से होती हुई पुनः स्टेडियम पहुंचकर समाप्त हुई. हाँकी नर्मदापुरम के पदाधिकारी कन्हैया गुर्यानी ने अभियान की जानकारी देते हुए कहा कि 'संडे ऑन

अव्यवस्था बनी हादसों की बड़ी वजह

पिपरिया, 24 मई. हथवांस तिगड्डा-सिलारी चौराहा मार्ग पर निर्माणाधीन पुल के पास लगातार हो रही दुर्घटनाओं ने लोगों की चिंता बढ़ा दी है. स्थानीय नागरिकों ने आरोप लगाया है कि निर्माण कार्य धीमी गति से चल रहा है और सुरक्षा व्यवस्थाओं की अनदेखी की जा रही है. जानकारी के अनुसार अप्रैल 2025 से पलिया प्लांट के पास पुल निर्माण कार्य जारी है. इस दौरान आवागमन के लिए अस्थायी रपटा बनाया गया है, लेकिन एप्रोच रोड व्यवस्थित नहीं होने और आसपास गिट्टी, रेत व मलबा फैले होने से आए दिन ट्रक और ट्रैक्टर पुलटने जैसी घटनाएं हो रही हैं. सांगाखेड़ा से बनखेड़ी-कामती जा रहे बाइक सवार मुकेश यादव के साथ जा रहे 8 वर्षीय अमन यादव की ट्रक की चपेट में आने से मौत हो गई. हादसे में राशि नामक बालिका भी घायल हुई है, जिसके हाथ, पैर और सिर में चोटें आई हैं.

संत साधराम को सिंधी समाज ने दी श्रद्धांजलि



नर्मदापुरम में श्रद्धांजलि सभा में समाजजन पहुंचे

नर्मदापुरम, 24 मई. सिंधी समाज द्वारा गुरु साईं साधराम के निधन पर श्रद्धांजलि सभा का आयोजन किया गया.

विगत दिनों ग्वालटोली स्थित संत सतराम धाम में आयोजित

सभा में समाज के सदस्यों के साथ कई गणमान्य नागरिक भी शामिल हुए. श्रद्धांजलि सभा में शोकाकुल परिवार के साईं बल्लभदास, मुकेश कुमार और साईं सुनील कुमार उपस्थित रहे. कार्यक्रम का संचालन अशोक जमनानी ने किया.

इस अवसर पर पूर्व विधायक गिरिजाशंकर शर्मा, दिनेश शर्मा,

व्यापारी महासंघ अध्यक्ष महेंद्र चौकसे, महेंद्र यादव, विकास नारोलिया, राम नवलानी और अमीन राइन सहित अनेक सामाजिक बंधु मौजूद रहे. सभा में उपस्थित लोगों ने साईं साधराम को श्रद्धासुमन अर्पित करते हुए उनके समाजसेवा और आध्यात्मिक योगदान को याद किया.

खाद्य सुरक्षा प्रशासन की कार्रवाई

नर्मदापुरम. रविवार को प्राप्त शिकायत के आधार पर खाद्य सुरक्षा प्रशासन द्वारा ह्रदा बाईपास रोड स्थित बिग फ्रेश मॉल में सघन निरीक्षण कार्रवाई की गई. खाद्य सुरक्षा अधिकारी द्वारा चलित खाद्य प्रयोगशाला के साथ खाद्य पदार्थों की जांच करते हुए मौके पर गुड़, फ्राइम्स एवं इमली के नमूने संग्रहित किए गए. निरीक्षण के दौरान खाद्य लाइसेंस की शर्तों से संबंधित अनियमितताएं पाए जाने पर संबंधित खाद्य कारोबारी को नोटिस जारी किया गया. खाद्य सुरक्षा अधिकारी कमलेश एस. दियावार द्वारा संबंधित विक्रेता के विरुद्ध आवश्यक दस्तावेज तैयार किए गए. संग्रहित खाद्य नमूनों को जांच हेतु राज्य खाद्य प्रयोगशाला भेजा जा रहा है.

ज्ञान भारतम् मिशन पर कार्यक्रम

सिवनी मालवा, 24 मई. शासकीय कुसुम स्नातकोत्तर महाविद्यालय में 'ज्ञान भारतम् मिशन' के अंतर्गत विशेष कार्यक्रम आयोजित किया गया. कार्यक्रम का उद्देश्य भारत की पांडुलिपि विरासत को संरक्षित, डिजिटाइज और प्रसारित करते हुए भारतीय ज्ञान परंपरा, संस्कृति और आधुनिक शिक्षा के बीच समन्वय स्थापित करना रहा.

महाविद्यालय प्राचार्य राजेश कुमार रघुवंशी ने कहा कि ज्ञान भारतम् मिशन का उद्देश्य भारत की समृद्ध ज्ञान परंपरा को आधुनिक तकनीकों के माध्यम से नई पीढ़ी तक पहुंचाना है. उन्होंने बताया कि कृत्रिम बुद्धिमत्ता जैसी उभरती तकनीकों को पारंपरिक ज्ञान प्रणालियों से जोड़ने का

प्रयास किया जा रहा है. कार्यक्रम प्रभारी रेखा पटेल ने कहा कि 'ज्ञान भारतम्' पहल भारत की हस्तलिखित विरासत के संरक्षण और डिजिटल सुरक्षा की दिशा में महत्वपूर्ण कदम है. वहीं स्वामी विवेकानंद कैरियर मार्गदर्शन प्रकोष्ठ प्रभारी नवनीत सोनार ने नई शिक्षा नीति 2020 के तहत वेद, उपनिषद, आयुर्वेद, गणित और खगोल विज्ञान जैसे विषयों के महत्व पर प्रकाश डाला.

कार्यक्रम में विद्यार्थियों को भारतीय ज्ञान परंपरा और उसकी आधुनिक शिक्षा में उपयोगिता के बारे में विस्तार से जानकारी दी गई. इस दौरान महाविद्यालय के प्राध्यापक और बड़ी संख्या में विद्यार्थी उपस्थित रहे.

शिविर में खिलाड़ियों को मिली सामग्री

हाँकी खिलाड़ियों को टी-शर्ट और शॉर्ट्स वितरित

नर्मदापुरम, 24 मई. खेल एवं युवा कल्याण विभाग द्वारा आयोजित ग्रीष्मकालीन प्रशिक्षण शिविर 'आरोह 2026' के अंतर्गत हाँकी टर्फ मैदान पर खिलाड़ियों का प्रशिक्षण जारी है.

रविवार को चैम्प फन स्कूल के संचालक आशीष चटर्जी शिविर में पहुंचे और खिलाड़ियों को टी-शर्ट एवं शॉर्ट्स वितरित किए. डा. चटर्जी ने खिलाड़ियों को संबोधित करते हुए कहा कि हाँकी जैसे खेल में मजबूत इच्छाशक्ति और दमखम की जरूरत होती है. उन्होंने खिलाड़ियों की सराहना करते



हुए कहा कि 43 डिग्री तापमान में भी खिलाड़ी लगातार अभ्यास कर रहे हैं, जो प्रेरणादायक है. उन्होंने कहा कि आज कई बच्चे मोबाइल और एसी की दुनिया तक सीमित हो गए हैं, ऐसे में मैदान पर पसीना बहाना अनुशासन और समर्पण का

परिचायक है. इस अवसर पर होम साइंस कॉलेज के खेल अधिकारी धर्मेन्द्र गुर्जर, हाँकी कोच जयसिंह भदोरिया, पवन कुमार, खेल विभाग के ब्लॉक समन्वयक महेंद्र पचलानिया, हरिओम सहित बड़ी संख्या में हाँकी खिलाड़ी उपस्थित रहे.

परिवहन अटका, भुगतान की चिंता

कुल 2 लाख 59 हजार 289 किंवटल गेहूँ का परिवहन शेष

पिपरिया, 24 मई. समर्थन मूल्य पर गेहूँ खरीदी के बाद परिवहन व्यवस्था धीमी होने से पिपरिया और बनखेड़ी क्षेत्र के खरीद केंद्रों पर भारी मात्रा में गेहूँ जमा हो गया है.

इससे किसानों के भुगतान में देरी की आशंका बढ़ गई है. साथ ही कई केंद्रों पर वारदाने की कमी की स्थिति भी बनने लगी है. पिपरिया क्षेत्र के 14

खरीद केंद्रों पर 4,245 किसानों से 4 लाख 13 हजार 636 किंवटल गेहूँ खरीदा गया, जिसमें से 1 लाख 48 हजार 206 किंवटल का परिवहन अभी बाकी है. वहीं 18 हजार 330 किंवटल गेहूँ रिजेक्ट श्रेणी में बताया गया है.

बनखेड़ी क्षेत्र के 16 केंद्रों पर 5,783 किसानों से 5 लाख 37 हजार 194 किंवटल गेहूँ खरीदा गया. यहाँ 1 लाख 11 हजार 83 किंवटल गेहूँ परिवहन के इंतजार में है और 19 हजार 400 किंवटल रिजेक्ट बताया गया है.

<